

13-08-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి, టీచరు, సద్గురువు ఈ మూడు పదాలను గుర్తు చేసుకుంటే అనేక విశేషతలు వచ్చేస్తాయి ”

ప్రశ్న:- ఏ పిల్లలు వేయు ప్రతి అడుగులో పదమాల(కోటానుకోట్లు) సంపాదన జమ అవుతూ ఉంటుంది?

సమా:- ఎవరైతే ప్రతి అడుగులో సర్వీసు చేస్తూ ముందుకు వెళ్తారో, వారే పదమాల సంపాదన జమ చేసుకుంటారు. ఒకవేళ బాబా సర్వీసు చేయుటకు అడుగు ముందుకు చేయకపోతే పదమాల సంపాదన ఎలా పొందుకుంటారు? సర్వీస్ ప్రతి అడుగులో పదమాల సంపాదననిస్తుంది. దీని ద్వారానే పదమాపదమ్ పతులుగా అవుతారు.

ప్రశ్న:- ఏ రహస్యమును తెలుసుకొనుట వలన పిల్లలైన మీరు సర్వుల కళ్యాణకారులుగా అవుతారు?

సమా:- అందరికీ ఉన్న దుకాణము ఇదొక్కటే, అందరూ చివరకు ఇక్కడికి రావలసిందే అను రహస్యాన్ని బాబా పిల్లలైన మనకు తెలిపించారు. ఇది అత్యంత గుహ్యమైన రహస్యము. ఈ రహస్యమును గ్రహించిన పిల్లలే సర్వుల పట్ల కళ్యాణకారులుగా అవుతారు.

ఓంశాంతి. ఆత్మిక తండ్రికి ఆత్మిక పిల్లలైన ప్రతి ఒక్కరికీ బాబా తమకు తండ్రి, టీచరు, సద్గురువు కూడా అయినారని తెలిసే ఉంటుంది. పిల్లలకు తెలుసు, తెలిసినప్పటికీ క్షణ-క్షణము మరచిపోతారు. ఇక్కడ కూర్చున్నవారు కూడా తెలుసుకొని ఉంటారు కదా! కాని మరచిపోతూ ఉంటారు. ప్రపంచములో వారికైతే ఏమియూ తెలియదు. ఈ మూడు పదములు గుర్తున్నా చాలా సర్వీసు చేయగలరని తండ్రి చెప్తున్నారు. ప్రదర్శిని లేక మ్యూజియామ్ లో మీ వద్దకు చాలా మంది వస్తారు. ఇంటికి కూడా బంధు-మిత్రులు మొదలైనవారు చాలామంది వస్తారు. ఎవరు వచ్చినా, ఎవరినైతే భగవంతుడని అంటున్నామో వారు తండ్రి, టీచరు, సద్గురువుగా కూడా అవుతారని తెలియజేయాలి. ఇది గుర్తున్నా మంచిదే. ఇతరులెవ్వరి స్మృతి రాకూడదు. ఇతరులెవ్వరి గురించి ఈ విధముగా చెప్పలేము. మన బాబా తండ్రి, టీచర్ కాక సద్గురువు కూడా అయ్యారని మీకు తెలుసు. ఎంత సహజము! కాని కొందరి బుద్ధి ఈ మూడు పదాలను కూడా ధారణ చేయలేనంత రాతిబుద్ధిగా ఉంటుంది, మరచిపోతారు. బాబా మనలను మానవుల నుండి దేవతలుగా తయారు చేస్తారు. ఎందుకనగా బేహద్ తండ్రి కదా. బేహద్ తండ్రి కావున ఆస్తిని కూడా బేహద్ గానే ఇస్తారు. దేవతల దగ్గర బేహద్ వారసత్వముంది. ఇంత మాత్రము స్మృతి చేసినా ఇంటిలో కూడా చాలా సర్వీసు చేయగలరు. కాని ఇది కూడా మరచిపోయినందున ఎవరికీ తెలుపలేరు. క్షణ-క్షణము మరచిపోతూ ఉంటారు. ఎందుకనగా కల్పమంతా మరచిపోయి ఉన్నారు. ఇప్పుడు తండ్రి వచ్చి తెలియజేస్తారు. వాస్తవముగా ఈ జ్ఞానము చాలా సరళముగా ఉంది. పోతే స్మృతియాత్ర ద్వారా సంపూర్ణముగా తయారు కావాలి. ఇందులో శ్రమ ఉంది. బాబా మనకు తండ్రిగా కూడా ఉన్నారు, శిక్షణ కూడా ఇస్తున్నారు, వారసత్వము కూడా ఇస్తారు, పవిత్రముగా తయారు చేస్తారు. ఎందుకనగా తండ్రి పతితపావనుడు. కేవలము నన్ను ఒక్కరినే స్మృతి చేయండి అని అందరికీ చెప్పమని చెప్తారు. తండ్రి సర్వీసు చేయుటకు ఏ మాత్రము అడుగు ముందుకు వేయకపోతే వారు పదమాల

సంపాదన ఎలా పొందుతారు! సర్వీసు చేయుట ద్వారానే పదమీపతులుగా తయారు కాగలరు. సర్వీసే అడుగుడుగులో పదమమంత పంపాదన చేయిస్తుంది. సర్వీసు చేయుటకు పిల్లలు ఎక్కడెక్కడి నుండో పరుగెత్తుతూ ఉంటారు. ఎన్ని అడుగులు వేస్తారు. పదమాలంత వారికి లభిస్తుంది కదా. మొదట శూన్యలను బ్రాహ్మణులుగా తయారుచేయవలసి ఉంటుందని కూడా బుద్ధి చెప్తుంది. బ్రాహ్మణులనే తయారు చేయకుంటే వారు ఏమిగా అవుతారు? సర్వీసు చేయాలి కదా. పిల్లలకు సర్వీసు సమాచారమును కూడా ప్రేరేపించుట కొరకే వినిపిస్తారు. సర్వీసు చేయుట ద్వారానే పదమాలంత లభించింది. ప్రపంచములోని వారెవ్వరికీ తెలియని ఒకే విషయమును తెలపండి. బేహద్ తండ్రి, తండ్రి అయినారు. కాని తండ్రి గురించి ఎవరికీ తెలియదు. కేవలము గాడ్ ఫాదర్ (భగవంతుడు) అని అంటూనే ఉంటారు. వారు టీచర్ అని ఎవరి బుద్ధిలోనూ ఉండదు. విద్యార్థుల బుద్ధిలో సదా టీచర్ ఉంటారు. పూర్తిగా చదువుకోనివారిని నిరక్షరాస్యులు అని అంటారు. నష్టమేమీ లేదని బాబా చెప్తారు. మీరేమీ చదువుకోకపోయినా పరస్పరములో మనము సోదరులమని తెలుసుకోగలరు కదా! మన తండ్రి బేహద్ అయినారు. బ్రహ్మ ద్వారా ఏక ధర్మమును స్థాపించుటకే తండ్రి వస్తారు. కాని దీనిని ప్రజలు కొంచెము కూడా అర్థము చేసుకోరు. ఒకవేళ ఈశ్వరుడు ఎప్పుడూ వచ్చి ఉండకపోతే ఓ ముక్తిదాతా(లిబరేటర్)! రండి, ఓ పతితపావనా! రండి అని ఎందుకు పిలుస్తారు? పతితపావనుని పృథి చేస్తున్నప్పుడు శాస్త్రాలను ఎందుకు చదువుతారు? తీర్థయాత్రలకు ఎందుకు వెళ్తారు? వారు అక్కడ ఏమైనా కూర్చుని ఉన్నారా? ఎవ్వరికీ తెలియదు. పతితపావనుడు ఈశ్వరుడైతే గంగా న్నానములు మొదలైన వాటి ద్వారా పావనముగా కాగలరా? స్వర్గానికి ఎవరైనా ఎలా వెళ్లగలరు? ఇక్కడే జన్మ తీసుకోవాలి. కొత్త ప్రపంచమునకు మరియు పాత ప్రపంచమునకు తేడా ఉంది కదా. దీనిని సత్యయుగమని అనరు, ఇప్పుడిది కలియుగము కదా. మానవులు పూర్తిగా రాతిబుద్ధి గలవారిగా ఉన్నారు. ఎక్కడైనా కొద్దిగా సుఖము చూస్తే దానిని స్వర్గమనుకుంటారు. ఎవ్వరినీ నిందించనని స్వయం వారే తెలియజేస్తున్నారు. తండ్రి శిక్షణను కూడా ఇస్తారు, అందరికీ సద్గతిని కూడా ఇస్తారు. భగవంతుడే తండ్రి అయితే తండ్రి ద్వారా ఏదో కొంత లభించాలి. బాబా అనే పదము నుండి వారసత్వము అనే సువాసన తప్పకుండా వస్తుంది. పినతండ్రి, మామ ఇలా ఎంతమంది ఉన్నా వారి ద్వారా వారసత్వము అనే సువాసన రాదు. తండ్రి కరెక్టుగా చెప్తున్నారని అంతర్ముఖులై ఆలోచించాలి. గురువుల దగ్గర ఆస్తి ఉండదు. స్వయముగా వారే ఇల్లు-వాకిళ్లు వదిలేస్తారు. మీరు వికారములను సన్యసించారు. మేము ఇల్లు-వాకిళ్లను వదిలేశామని వారు చెప్తారు. మేము ప్రపంచములోని వికారాలన్నీ సన్యసించామని మీరు చెప్తారు. కొత్త ప్రపంచమునకు వెళ్లుట ఎంత సహజము. మనము ఈ పాత సృష్టినంతటినీ, తమోప్రధాన ప్రపంచమునంతటినీ సన్యసిస్తాము. సత్యయుగము కొత్త ప్రపంచము. ఒకప్పుడు తప్పకుండా కొత్త ప్రపంచము ఉండేదని తెలుసుకున్నారు. కొత్త ప్రపంచమునే స్వర్గమని అంటారు. కాని వారు చెప్పడము వరకే తప్ప కొంచెము కూడా అర్థము చేసుకోరు. కావున తండ్రి పిల్లలకు చెప్తున్నారు - బాబా మనకు తండ్రిగా ఉన్నారు, శిక్షకులుగా మరియు సద్గురువుగా కూడా ఉన్నారని ఆలోచించండి. అందరినీ తీసుకెళ్తారు. 'మన్మథాభవ' అను రెండే అక్షరములున్నాయి. ఇందులోనే అన్నీ వచ్చేస్తాయి. కాని ఇది కూడా మరచిపోతారు. బుద్ధిలో ఏమేముంటాయో తెలియదు. లేకపోతే నేను ఇంత సమయము ఏ స్థితిలో ఉన్నానని ప్రతిరోజూ వ్రాయండి. మీరు తండ్రి, టీచరు, సద్గురువు ఎదుట కూర్చున్నారు కావున వారే

గుర్తుకు రావాలి కదా? విద్యార్థికి టీచర్ గుర్తుకు వస్తారు. కాని ఇక్కడ మాయ ఉంది కదా. మాయ ఒకేసారి తలను తిప్పేస్తుంది. రాజ్యాభ్యుదయమంతటినీ మీకు తెలియకుండానే తీసుకునేస్తుంది. వారసత్వము తీసుకొనుటకు వచ్చారు కాని ఏమీ లభించలేదు అని అంటారు కదా. స్వర్ణమునకు వెళ్లటము ఏమైనా గొప్పనా! ఇక్కడికి వచ్చి చదువుకోకపోయినా స్వర్ణానికి వెళ్తాము కదా. కొద్దిగా విన్నా దాని ఫలితము లభిస్తుంది. చదువు ద్వారా అయితే చాలా మంచి స్కాలర్షిప్ లభిస్తుంది. తండ్రి ద్వారా ఉన్నతాతి ఉన్నతమైన పదవి పొందాలంటే పురుషార్థము చేయవలసి వస్తుంది. చదువు గుర్తుంటే 84 జన్మల చక్రము కూడా గుర్తుకొస్తుంది. ఇక్కడ కూర్చోగానే అంతా గుర్తు రావాలి. కాని ఇది కూడా గుర్తుకు రాదు. ఒకవేళ పృథి ఉంటే ఇతరులకు కూడా వినిపిస్తారు. అందరి దగ్గర చిత్రాలున్నాయి. శివుని చిత్రము గురించి ఎవరికైనా తెలియజేస్తే ఎప్పటికీ కోపపడరు. ఈ శివుడు మీకు తండ్రి అవుతారు కదా, మీరు వస్తే వారితో మీకున్న సంబంధమేమిటో తెలియజేస్తామని చెప్పండి. ఇది వ్యర్థమైన, సాధారణ చిత్రము కాదు. శివుని భగవంతుడని తప్పకుండా అంటారు. భగవంతుడు నిరాకారుడుగానే ఉంటారు. వారిని తండ్రి అని అంటారు. వారు శిక్షణను కూడా ఇస్తారు. ఆత్మలైన మీరు శిక్షణను తీసుకుంటారు. ఆత్మయే అన్నింటినీ చేస్తుంది. టీచరుగా కూడా ఆత్మయే అవుతుంది. తండ్రి కూడా ఈ రథములోకి వచ్చి చదివిస్తారు. సత్వయుగమును స్థాపన చేస్తారు. అక్కడ కలియుగపు నామ-రూపాలు కూడా ఉండవు. మానవులు ఎక్కడి నుండి వస్తారు? సర్వీసు చేయు పిల్లలు రోజంతా ఆలోచిస్తూ ఉంటారు. సర్వీసు చేయకపోతే బుద్ధి పని చేయదు అని అనుకుంటారు. బుద్ధా(బుద్ధిహీనులు, మూర్ఖులు)గా కూర్చోని ఉండేవారు తండ్రిని అర్థము చేసుకోలేరు. పతితపావనులైన తండ్రిని పృథి చేస్తేనే వారసత్వము లభిస్తుంది. పృథి చేస్తూ - చేస్తూ మరణిస్తే తండ్రి ఆస్తి అంతా లభిస్తుంది. “బేహద్ తండ్రి ఆస్తి - స్వర్ణము.”

పిల్లల వద్ద బ్యాడ్స్టే కూడా ఉంది. ఇంటికి బంధు-మిత్రులు చాలా మంది వస్తారు. ఎవరైనా చనిపోయినా చాలామంది వస్తారు. వారికి కూడా మీరు చాలా బాగా సర్వీసు చేయవచ్చు. శివబాబా చిత్రము కూడా చాలా బాగుంది. భలే పెద్దదిగానే ఉంచండి. ఎవరూ ఏమీ అనరు. శివబాబాను చూసి బ్రహ్మ అని అనరు. గుప్తముగా ఉన్నారు. మీరు గుప్తముగా కూడా తెలియజేయగలరు. కేవలము శివుని చిత్రమును మాత్రమే ఉంచండి. ఇతర చిత్రాలన్నీ తీసేయండి. శివబాబా తండ్రి, టీచరు, సద్గురువు. కొత్త ప్రపంచమును స్థాపన చేయుటకు సంగమ యుగములోనే వారు వస్తారు. ఈ జ్ఞానము బుద్ధిలో ఉంది కదా. శివబాబానే పృథి చేయండి, మరెవ్వరినీ పృథి చేయకండి అని చెప్పండి. శివబాబా పతితపావనులు, నన్ను పృథి చేస్తే మీరు నాతో కలుసుకుంటారని శివబాబా చెప్తున్నారు. మీరు గుప్తముగా సర్వీసు చేయవచ్చు మీరు ఈ చదువు ద్వారానే లక్ష్మి-నారాయణులుగా తయారైనారు. శివబాబా నిరాకారులని చెప్తారు, వారెలా వస్తారు? అని అడుగుతారు. అరే! ఆత్మలైన మీరు కూడా నిరాకారులే. మీరు కూడా ఎలా వస్తారు? వారు కూడా పాత్ర చేయుటకు పై నుండి వస్తారు. ఇది కూడా తండ్రి వచ్చి అర్థము చేయిస్తున్నారు. ఎద్దు పైన రాలేరు, అలాగైతే ఎలా మాట్లాడుతారు? సాధారణముగా ఉన్న వృద్ధుని తనువులో వస్తారు. తెలియజేయుటకు కూడా చాలా యుక్తి ఉండాలి. మీరు భక్తి చేయరా? అని ఎవరైనా అడిగితే, మేము అన్నీ చేస్తాము అని చెప్పండి. యుక్తిగా నడచుకోవలసి ఉంటుంది. ఇతరుల ఉన్నతి చేయడానికి ఏమి చేయాలి? అని

అలోచించాలి. ఎవ్వరి పై కూడా కోపించుకోరాదు. గృహస్థ వ్యవహారములో ఉంటూ కేవలము పవిత్రముగా ఉండాలి. బాబా, సర్వీసు చేయుటకు అవకాశము లభించుట లేదు అని మీరు చెప్తారు. అరే ! చాలా సర్వీసు చేయగలరు. గంగానదీ తీరములో కూర్చోండి. ఈ నీటిలో స్నానము చేస్తే ఏమి వస్తుంది? పావనముగా అవుతారా? అని అడగండి. పతితపావనా రండి, వచ్చి పావనముగా తయారుచేయండి అని మీరు భగవంతుని అడుగుతారు. కావున పతితపావనములు భగవంతుడా లేక నదులా? అని అడగండి. ఇలాంటి నదులు చాలా ఉన్నాయి. పతితపావనములు తండ్రి ఒక్కరే. ఈ నీటి నదులు సదా ఉండనే ఉంటాయి. పావనముగా తయారు చేయుటకు తండ్రి రావలసి వస్తుంది. పురుషోత్తమ సంగమ యుగములోనే వచ్చి పావనముగా తయారు చేస్తారు. అక్కడ ఎవ్వరూ పతితముగా ఉండరు. దాని పేరే స్వర్గము, క్రొత్త ప్రపంచము. ఇప్పుడిది పాత ప్రపంచము. ఈ సంగమ యుగము గురించి మీకు తప్ప మరెవ్వరికీ తెలియదు. సర్వీసు చేయుటకు ఎన్నో యుక్తులు కూడా బాబా తెలియజేస్తారు. బుద్ధిహీనులుగా కూడా కాకండి. అమరనాథ్ లో కూడా పావురము ఉంటుందని, పావురము సందేశమును చేర్చుతుందని చెప్తారు. పరమాత్ముని సందేశమును పావురము పై నుండి తెస్తుందని కాదు. ఇది కూడా నేర్చిస్తారు. వ్రాసిన జాబును దాని కాలికి కట్టి పంపితే తీసుకెళ్తుంది. దానికి ధాన్యము సహజముగా లభిస్తూ ఉంటే ఇంకెక్కడా తిరిగే అవసరము లేదు. మీకు కూడా ఇక్కడ ఆహారము లభిస్తుంది. విశ్వరాజ్య చక్రవర్తి పదవి మీ బుద్ధిలో ఉంది. అది ఇక్కడ మాత్రమే లభిస్తుంది. వాస్తవికమైన ధాన్యము దొరికేది ఇక్కడే అని అర్థమైనప్పుడు ఈ వైపుకు మరలుతారు. మీరు చైతన్యముగా ఉన్నారు. మీకు అవినాశి జ్ఞానరత్నాలనే ఆహారము లభిస్తుంది. శాస్త్రాలలో కూడా పక్షులు సాగరమును మింగేశాయని ఉంది, చాలా కథలు వ్రాసేశారు. ఇది సత్యమని మానవులు అంటారు. సాగరము నుండి దేవతలు వచ్చారని చెప్తారు. రత్నములను పక్షిములో నింపుకుని తీసుకొచ్చినారని చెప్పే, ఇది సత్యమని అంటారు. ఇప్పుడు సముద్రము నుండి దేవతలు ఎలా వస్తారు? సముద్రములో మానవులు లేక దేవతలేమైనా ఉంటారా! ఏమీ అర్థము చేసుకోరు. జన్మ - జన్మల నుండి అసత్యమునే చదువుతూ, వింటూ వచ్చారు. అందువలన అసత్యపు మాయ..... (ఝూలీ మాయా, ఝూలీ కాయా.....) అని అంటారు. సత్య ప్రపంచమునకు, అసత్య ప్రపంచమునకు రాత్రి పగులుకున్నంత తేడా ఉంది! అసత్యము చెప్తూ - చెప్తూ నిరుపేదలుగా తయారైనారు. మీరు ఎంత యుక్తిగా తెలియజేసినా కోటిలో కొందరి బుద్ధిలోనే కూర్చుంటుంది. ఇది చాలా సహజమైన జ్ఞానము, సహజమైన యోగము. తండ్రి, టీచరు, సద్గురువును స్మృతి చేయుట వలన వారి విశేషతలు కూడా బుద్ధిలో వచ్చేస్తాయి. తమకు తాము పరీక్షించుకోవాలి. మనమంతా తండ్రిని స్మృతి చేస్తున్నామా లేక మరెటు వైపైనా బుద్ధి వెళ్తుందా? మీ బుద్ధికి ఇప్పుడు జ్ఞానము లభిస్తుంది. ఎంత మధురమైన విషయాలను తండ్రి తెలియజేస్తున్నారు. యుక్తులను తెలుపుతున్నారు. ఎవరినైనా కూర్చోపెట్టుకుని మీరు తెలియజేస్తే తరువాత మీకు శత్రువులు కూడా ఉండరు. శివబాబానే మీకు తండ్రి, టీచరు, సద్గురువు. వారిని స్మృతి చేయండి అని చెప్పండి. తెలియజేయుటకు యుక్తులను కూడా అలోచించాలి. బ్రహ్మ చిత్రమును చూసి చాలా మంది అభ్యంతరము తెలుపుతారు. శివుని చిత్రము గురించి ఎవరూ ఆక్షేపణ చేయరు. అరే ! వీరు సర్వాత్మలకు తండ్రి కదా. కావున తండ్రినే స్మృతి చేయండి అని చెప్పండి. దీని ద్వారా చాలా మందికి లాభము కలుగుతుంది. తండ్రిని స్మృతి చేయుట వలన మీరు పతితము నుండి పావనముగా అవుతారు. వారు అందరికీ తండ్రి. తండ్రి తప్ప

మరెవ్వరూ గుర్తుకు రాకూడదు. ఇతర సాంగత్యములను వదలి ఒక్క తండ్రి సాంగత్యములోనే ఉండండి. ఇది ఇతరుల కళ్యాణము చేయుటకు యుక్తి. బంధు-మిత్రులు చాలామంది మీతో కలుస్తారు. కావున భిన్న-భిన్న యుక్తులను రచించండి. చాలా మందికి కళ్యాణము చేయగలరు. ఉన్న దుకాణము ఒక్కటే. మరే దుకాణము లేనే లేదు, మరి ఇక ఎక్కడికి వెళ్తారు? మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణకొరకు ముఖ్య సారము

1. గృహస్థ వ్యవహారములో చాలా యుక్తిగా నడుచుకోవాలి, ఎవ్వరినీ విసిగించరాదు, తప్పక పవిత్రముగా కూడా కావాలి.
2. ఒకే తండ్రి ద్వారా అవినాశి జ్ఞాన రత్నములనే ఆహారమును తీసుకుని తమ బుద్ధి రూపి జోలెను నింపుకోవాలి, బుద్ధిని భ్రమింపజేయరాదు, సందేశకులై అందరికీ తండ్రి సందేశమును ఇవ్వాలి.

వరదానము:- “ అకాల సింహాసనము మరియు హృదయ సింహాసనము పై కూర్చొని సదా

శ్రేష్ఠకర్మలు చేయు కర్మయోగీభవ ”

ఈ సమయములో పిల్లలైన మీ అందరికీ రెండు సింహాసనాలు లభిస్తాయి - మొదటిది అకాల సింహాసనము, రెండవది తండ్రి హృదయ సింహాసనము. కాని ఎవరి రాజ్యముంటుందో వారే సింహాసనము పై కూర్చుంటారు. అకాల సింహాసనమున్నప్పుడు స్వరాజ్య అధికారిగా ఉంటారు. తండ్రి హృదయ సింహాసనాధికారులుగా ఉంటే తండ్రి వారసత్వానికి అధికారులుగా ఉంటారు. అందులో రాజ్య భాగ్యమంతా వచ్చేస్తుంది. కర్మయోగులనగా రెండు సింహాసనాలకూ అధికారులుగా ఉంటారు. ఇటువంటి సింహాసనాధికారి ఆత్మల ప్రతి కార్యము శ్రేష్ఠంగా ఉంటుంది. ఎందుకంటే అన్ని కర్మేంద్రియాలు లా అండ్ ఆర్గర్లో ఉంటాయి.

స్లోగన్:- “సదా స్వమానమనే సీటు పై స్థితమై ఉండువారే గుణవంతులు, మహాత్ములు ”

